

ἔζησαν, ἣν Ἐπίκουρος (fr. 426) ἡσυχίαν ἐπαινεῖ καὶ Ἰερώνυμος (fr. 16), ἐν ταύτῃ τὸ παράπαν καταβιώσαντες. αὐτὸς γοῦν Χρῦσιππος ἐν τῷ τετάρτῳ περὶ Βίων οὐδὲν οἶεται τὸν σχολαστικὸν βίον τοῦ ἡδονικοῦ διαφέρειν· αὐτὰς δὲ παραθήσομαι τὰς λέξεις· ὅσοι δ' ὑπολαμβάνουσι φιλο- D
 σόφοις ἐπιβάλλειν μάλιστα τὸν σχολαστικὸν βίον, ἀπ' ἀρχῆς τί μοι δοκοῦσι διαμαρτάνειν, ὑπονοοῦντες διαγωγῆς τινος ἔνεκεν δεῖν τοῦτο ποιεῖν ἢ ἄλλου τινὸς τούτῳ παρα- πλησίου καὶ τὸν ὅλον βίον οὕτω πως διελκύσαι· τοῦτο δ'
 10 ἔστιν, ἂν σαφῶς θεωρηθῇ, ἡδέως· οὐ γὰρ δεῖ λανθάνειν τὴν ὑπόνοιαν αὐτῶν, πολλῶν μὲν σαφῶς τοῦτο λεγόντων οὐκ ὀλίγων δ' ἀδηλότερον· τίς οὖν μᾶλλον ἐν τῷ σχολαστικῷ βίῳ τούτῳ κατεγήρασεν ἢ Χρῦσιππος καὶ Κλεάνθης καὶ Διογένης καὶ Ζήνων καὶ Ἀντίπατρος, οἳ γε καὶ τὰς
 15 αὐτῶν κατέλιπον πατρίδας, οὐδὲν ἐγκαλοῦντες ἀλλ' ὅπως καθ' ἡσυχίαν ἐν τῷ Ὠιδεῖῳ καὶ ἐπὶ Ζωσιτῆρος σχολάζοντες καὶ φιλολογοῦντες διάγωσιν; Ἀριστοκρέων γοῦν ὁ Χρυσίππου μαθητῆς καὶ οἰκεῖος εἰκόνα χαλκῆν ἀναστηλώ-
 σας ἐπέγραψε τόδε τὸ ἐλεγεῖον

20 † τὸν νέον Χρῦσιππον Ἀριστοκρέων ἀνέθηκε,
 τῶν Ἀκαδημαϊκῶν στραγγαλίδων κοπίδα.

τοῦτ' οὖν ὁ Χρῦσιππος, ὁ γέρον, ὁ φιλόσοφος, ὁ τὸν βασιλικὸν καὶ πολιτικὸν ἐπαινῶν βίον, τὸν δὲ σχολαστικὸν οὐδὲν οἰόμενος τοῦ ἡδονικοῦ διαφέρειν. (3.) ὅσοι γε μὴν ἄλλοι